

దెమిట

అవిడ అంతులేని ఆర్పాటం, హడావుడి ఎందుకో ఏమిటో అర్థం కాలేదు వసంతకి. చుట్టాలొస్తారు. వెడతారు. పున్నంతలో తోలు లేకుండా మర్యాదచేస్తాం. అంతేగానీ "ఈ అన్ డూ" ప్రాముఖ్యం లేమిటో మరి!" అని కొంచెం విసుక్కుంది ఆ అమ్మాయి.

"మరీ అలా మగపిల్లాడిలా వుండకపోతే కొంచెం జాకాలవీ పెట్టు కొని చీరలు కట్టుకుంటే బావుంటుందిగా. మొహాన మొటిమలు లేచినా వట్టించుకోవు. మరీ ముక్కు మీద లేవి ఆసహ్యంగా వుంది." అని కూతురుమీద విసుక్కుంది అవిడ. అవిడ పేరు ఆరవింద. ఇరవై ఏళ్ళు నిండి రెండు నెలల్లో ఓటు హక్కు కోసం ఎదురుచూస్తున్న వసంత తల్లి.

అవిడ వికాల నేత్రాలు చూసి అవిడ గళమాధుర్యం విని ఆనందించి, అవిడ గాంతం, సహృదయం మెచ్చి అవిడే కావాలని కట్టుకున్న ఆనందరావు ధార్య.

వసంత కళ్ళు పెద్దవి చేసి తల్లికేసి ఆశ్చర్యంగా చూసింది. వసంతవి తల్లికళ్ళే. వసంత చెల్లెలు జయంతి అటుకేసి వస్తూ "ముక్కు మీద మొటిమనీ, మొహానికే అందం. నీ మగపిల్లాడి చందం ముందరి కాళ్ళ బంధం" అని పాట అందుకుంది.

"నా మొటిమకీ ఈ రాబోయే చాలా గొప్ప చుట్టాలకి ఏదో సం

బంధం వున్నట్లు తోస్తూంది. అవునా!”

ఆని తల్లి మొహంలోకి గుచ్చి చూసి నవ్వింది వసంత.

“అవును.” అంది ఖచ్చితంగా ఆరవింద.

“నా మొటిమ నా ఇష్టం? ఆని తల్లి నికవ్విందింది.

“చెప్పినట్లు వినడం మన కలవాటుంటేగా ఆనందరావే వీళ్ళ నిలా తయారు చేసేడు” అనుకుని,

“వంట ఇంట్లోకి రండి కొంచెం సాయం చెయ్యాలి.”

ఆని పిలుచుకు వెళ్ళింది కూతుళ్ళిద్దర్నీ.

ఆ విషయంలో కూతుళ్ళు ఆవిడకి అభ్యంతరం చెప్పరు.

వేసవి నెలవులకి ఢిల్లీనుంచి వచ్చింది వసంత. వూళ్ళోనే చదువు తుంది జయంతి

ఆసలింతకీ వస్తున్న చుట్టాలు ఎవరు?

ఆరవిందకి చాలామంచి స్నేహీతురాలైన రాజ్యంగారి అక్క, ఆమె అమెరికాలో వుండే కొడుకూను. రాజ్యం అక్క వరలక్ష్మిదేవికి ఆరవిందకి పెద్ద స్నేహంలేదేమరి! ఆవిడ హోటల్లో దిగకుండా ఇక్కడ దిగడం ఏమిటి! రెండు రోజులుండడం ఏమిటి!

అక్కడే వుంది అసలు రహస్యం. రాజ్యం ఆవిడని ఒప్పించి బ్రతిమిలాడి ఆరవింద ఇంట్లోవుండేలా ఏర్పాటుచేసి, ఆరవిందకి వంద సలహాలతో పెద్ద ఉత్తరం వ్రాసింది.

అ ఉత్తరం చదివిన ఆరవింద ఇలా మారిపోయిందన్నమాట!

లక్ష్మిదేవి గారబ్బాయి ప్రకాశరావు సకల సద్గుణ సంపన్నుడట ఆజాను బాహుడట. ఆమ్మాయిల కలలరాకుమారుడట. అతని మేధాసంపత్తి అపారమట. అనితర సాధ్యమట “కనుక ఈ రెండు రోజుల్లో నీ తెలివితేటలు ప్రదర్శించి అతన్ని బయటికి వెళ్ళ నీయకుండా చూసుకో. నా ముఖ్య స్నేహీతురాలివి కాబట్టి. అడపిల్లల తల్లివికాబట్టి, అదర్బాలంటూ మీ ఆయన జీతం రాళ్ళలోనే మడి కట్టుకోని కూర్చున్నాడు కాబట్టి నేను నీ కోసం యిలా చేస్తున్నాను.” అని రాజ్యం వ్రాసింది.

అమ్మాయిలిద్దరూ కూరలు తరుగుతూ, పచ్చళ్ళు మారుతూ, పప్పులో పోవులు పెడతూ తల్లి దగ్గర అసలు విషయాన్ని రాబట్టేరు. రాబట్టినాక ఆశ్చర్యంతో ముక్కుమీద వేలు వేసుకుని, మొటిమ చేతికి తగలగా ఫక్కుమని నవ్వింది వసంత.

జయంతి తల్లిని పరిశీలనగా దూస్తూవుండి పోయింది. వంటింట్లో నుంచి వాసనలు వీధి చివరివాకా వస్తున్నాయి. ఇలాంటిచుట్టాలు వారానికోసారి వస్తే బావులు. డబ్బులు ఖర్చయితే పోయింది." అన్నాడు ఆనందరావు.

“ఇవ్వ్యాకి నా మాటవిని చీరెకట్టుకుందూ!” అంది

అరవింద వసంతని బ్రతిమి లాడినట్లు.

“అలాగే అమ్మా ఇంత చెప్పాలా?” అని రాజీకి దిగింది వసంత. పిల్లలు మంచివాళ్ళే, మరీమొండి వాళ్ళు కారు, అనుకుని సంతోషపడింది ఆరవింద.

మధ్యాహ్నం వన్నెండున్నరకి ఖచ్చితంగా వరలక్షిదేవి ఆవిడ కొడుకుతోనూ, రెండు నూట్ కేచుర్తోనూ టాక్సీ దిగింది. సినిమాల్లో చూపించే జీవించారితేలా.

రెండు చేతులనిండా రెండు డబ్బు బంగారు గాజులు వేసుకోని జానెడు వెడల్పు జరీ ఆంచులున్న కంచీవట్టు చీరెకట్టి. చెవులకి రవ్వల దుద్దులు పెట్టుకొని పెళ్ళుమంటూ టాక్సీ దిగింది. ఆవిడుండేది సరిగ్గా ముప్పైరెండు మైళ్ళ అవతల వల్లెటూర్లో. ఇంత కాస్త ప్రయాణానికి అంత అలంకారం ఏమిటో అర్థంకాని జయంతి అక్క కేసి చూసింది.

“అదంతేలే” అన్నట్లు నవ్వింది వసంత.

అరవింద కంగారు సరేసరి!

కాళ్ళు కడుక్కోండి, కూల్ డ్రింకు సేవించండి, కాసేపు విశ్రమించండి, అదుగో తువ్వాలి. ఇదిగో గ్లాసు, అదుగో, మీ గది. దానికి అతుక్కుని స్నానాలగది పైన పంకా,

ఆ పైన భోజనానికి రండి.

ఆబ్బాయి అరవిందని చేసుకున్నాడని ఆలిగి రెండేళ్ళు ఇంటికిరాని అరవింద మామగారు ముసలి తనంతో అవిడ చేత సేవలు చేయించుకుని యిచ్చిపోయిన వెండికంబాలు. కొత్త గా మెరుగులు వేయించినవి బయటికి వచ్చాయి, పెళ్ళిలో స్నేహితులు చదివించిన వెండిగ్లాసులు, వెండి ఊదొత్తుల స్టాండులు కూడా వచ్చాయి.

ఎప్పుడూ వాడని సింగాణీ డిన్నర్ సెట్టుకూడా వచ్చింది.


“హోటల్లో వుంటే బావుండదక్కా. అరవింద మనమనిషే. నీకు యింకో చెల్లెల్లాంటి దనుకో. అని రాజ్యం తెగబలవంత పెట్టింది. నా మూలంగా నీకు చాలా శ్రమ” అని నొచ్చుకుంది వరలక్ష్మి దేవి.

“ఫరవాలేదు ఇందులో నాకేం శ్రమలేదు” అని అవిడలా అన్నందుకు తను కూడా నొచ్చుకుంది అరవింద.

“నలభై య్యోపడిలో పడ్డా మీ అమ్మాయిల ప్రక్కన కూర్చుంటే వాళ్ళలో కలిసిపోయావు. రాజ్యం అప్పుడే ముసలిదాన్లా ఆయిపోయింది. దానికంటే నేనేనయం, జుత్తునగం నెరిసిపోయింది, అవునూ పిల్లలకి నీ పోలికే వచ్చింది. ఆయితే అతని రంగొచ్చింది, నీ కన్న అతనే కాస్త రంగను కుంటా.”

అరవింద ఉబ్బితబ్బిబ్బి పోయివుండాలి అనుకున్నాడు ఆనంద రావు.

భోజనం చేస్తూ అసలు విషయం చెప్పింది అవిడ. బుజ్జిగాడు రెండు నెలలు నెలవు తీసుకొని ఇండియా వచ్చేడు. ఈ రెండు నెలల్లో వాడికి పెళ్ళి చేసి పంపాలి. ఈవూళ్ళో మూడు సంబంధాలున్నాయి. అవ్వన్నీ కూడా ఈ రెండు రోజుల్లో చూడాలి, వాడికేం వెయ్యి సంబంధాలొచ్చాయి. అందర్నీ ఏక్కడ చూస్తాం. అందుకని వాళ్ళందరికీ స్రాధమికార్లతలు కూడా లేపని చూడానికి కూడా వెళ్ళలేదు. ఈముగ్గురు అమ్మాయిలకి కావలసిన ఆర్ల త లున్నాయి.



డా మి ట్

కనుక వాళ్ళ ముగ్గుర్లొ ఎవరు చూడ్డానికి బాగుంటే, వాళ్ళని సెలవు చేసి పెళ్ళిచేసి పంపాలి. అందులో ఒకమ్మాయిఇది రాజమండ్రి. వరలక్ష్మిదేవి రాజమండ్రిరానంటే వాళ్ళే ఆ అమ్మాయిని వేసమామగారి ఇంటికి తీసుకొస్తున్నారు. ఇంకోకమ్మాయిది వాంగోలు. వాళ్ళు కూడా అంతే. ఆ అమ్మాయి అన్నగారికిక్కడ ఉద్యోగం. అన్నగారింటికి వస్తోంది.

మూడో అమ్మాయిసే వూరే అదీ సంగతి."

కట్నం కావాలా మరి మీకు?

"ఉహూ అక్కర్లేదు, మా కెందుకు కట్నం? నీకు తెలుసుగా మా వూళ్ళొ కావల్సివంట భూమి, నా వంటి మీద బంగారం మా వూళ్ళొ ఇల్లు మా బుట్టిగాడికి బంగారం లాంటి ఉద్యోగం మా కెందుకోయ్ వాళ్ళిచ్చే కట్నం."

సురేం కావాలి?

అమ్మాయి డాక్టర్కానీ ఇంజనీర్కానీ కావాలి. పెళ్ళి పుసంగా బరగాలి. అమ్మాయిని అమెరికా వంపదానికయ్యె బర్పు వాళ్ళు పెట్టుకుంటే దాలు అమ్మాయికి సగాసట్రా పెట్టుకోదలుచుకుంటే పెట్టుకోండి.

మీ "యిష్టం ఈ రోజుల్లో సగలెవరిక్కావాలి నా దగ్గరే బోలెడున్నాయి."

ఓహో! అయితే డాక్టర్లు ఇంజనీర్లు తప్పవనికి రారన్న మాట! బుట్టి వీం మాట్లాడదేం!

బుట్టి చూడ్డానికి బాగానే వున్నాడు సుమా! థాంక్స్లు విపరీతంగా చెప్పేస్తున్నాడు. అక్కర్లేకపోయినా. కావల్సి వచ్చినా, భోజనం అయినాక బుట్టి అసందరాపుతో కబుర్లు చెబుతూంటే వరలక్ష్మిగారు విశ్రమించేరు.

"చూడు అరవిందా! మూడు గంటలకి రమణమూర్తిగారనీ ఒకాయనొస్తాడు. సన్ను బచ్చితంగా రెండున్నరకి లేపు నాలుగంటలకి

“పెళ్ళి చూపులకి వెళ్ళాలి.” అని చెప్పి, పట్టుచీరెలో నుంచీ బరీగళ్ళ వెంకటగిరి చీరెలోకి మారిపోయి “ఏమిటో ప్రాణం ఎయిర్ డీపన్ కి అలవాటైపోయింది.” అని ముద్దుగా విసుక్కుని మంచం మీదకి వారిగింది అవిడ. ఆపైన అరవింద చాలా హడావుడిగా వెళ్ళి తమ వడక గదిలోని ఎయిర్ కూలర్ ని జయంతితో సాయంవట్టించుకుని వచ్చి అవిడ దగ్గర పెట్టించింది. అందుకావిడ పాపం చాలా సంతోషించింది.

రెండున్నర కల్లా టీ తయారువేసి వరలక్ష్మీదేవిని నిద్రలేపింది అరవింద. మూడింటికి రమణమూర్తిగానూ వచ్చేరు.

వరలక్ష్మీదేవి ముప్పావుగంటలో తయారైంది. ప్రకాశరావుని ఫలానా ఫలానా బట్టలు వేసుకోమని అవిడ సూచించడం. అతను గునుస్తునే అవి వేసుకోడం వసంత, జయంతి చూసేరు.

“బుజ్జి ఈజే గుడ్ బామ్” అని వసంత ముక్కు పుచ్చుకొని లాగింది జయంతి.

“నీ మోటుసరసం నువ్వాను. ఆసలే ముక్కుమీద.”

అని మొటిమ తడుముకుంది వసంత.

వాళ్ళు పెళ్ళి చూపులకి వెళ్ళేరు.

రాత్రి వంటకి తయారైంది అరవింద.

“చేసుకున్న వారికి చేసుకున్నంత” అని నవ్వుకుని వెళ్ళిపోయాడు ఆనందరావు.

ఆరు గంటలకి తల్లి కొడుకూ తిరిగి వచ్చేరు. అవిడ మొహంలో అసంతృప్తి కొట్టవచ్చినట్లు కనపడడంతో అరవిందకి అంత వరకూ వచ్చిన నీరసం మాయమై పోయింది.

“అమ్మాయి ఎలావుంది!” అని చాలా కుతూహలంగా అడిగింది.

“అమ్మాయి బాగానే వుందిగానీ ఇంట్లో అందరికీ కళ్ళతోళ్ళే. పిల్లలకి మరీ ఇంత మందం కళ్ళద్దాలు. ఇలా కంటిచూపు మందగించడం

హెరిడిటరీ అంటారు కదా. మరి పిల్లలకి కూడా చిన్నతనంలోనే కళ్ళు జోక్యరావా అనేది ఒక వ్రశ్న. రెండోసంవేహం ఏమిటంటే. ఆ పిల్లకి డిగ్రీ అయితే వుందిగానీ అది డానేషన్ కట్టిచదివిన డిగ్రీ, ఎంబ్రెన్స్ రాసి తెచ్చుకున్న డిగ్రీకాదు. అంటే ఆ పిల్ల మనం అనుకున్నంత తెలివి గలది కాదన్నమాట. పెన్స్కాన్ మార్కులు అంతం మాత్రంగా వున్నాయి. ఇక ఇంజర్లో బొటాబొటీగా ఫస్ట్ క్లాస్ సొచ్చింది. లెక్కల్లో సరిగ్గా అరవై మార్కులు కనుక ఈ సంబంధం తనకేం అంతగా నచ్చ లేదంది అవిడ.

“మరి అబ్బాయి ఏవన్నాడూ?” అంది అరవింద ఇంకొకచెం కుతూహలంగా.

“వాడి మొహం వాడికిలాంటివేం వట్టవు అరవిందా! వాడి చదువేమో ఉక్కోగవేమో వాడేమో అన్నీ నేనే అలోచించాలి. అని కొడుకుని అభినందించింది అవిడ.

“స్నానం కానిచ్చిరండి తరువాత మాట్లాడుకుందాం. అలసి పోయాడు.” అవిడ్ని స్నానానికి వంపించింది.

“బుట్టి స్నానం చేసెయి. వేన్నీళ్ళుపోసుకో, షవర్ క్రింద నిలబడకు, బలుబుచేస్తుంది. అసలే వాతావరణం మార్పు” అని కొడుకుని వంపింది అవిడ.

బుట్టి స్నానంచేసి తెల్లని పైజమా, ఎంబ్రాయిడరీ చేసిన లక్కో లార్పీ వేసుకొచ్చాడు.

ఆ సరికి వనంత ఆ మధ్య కొనుక్కున్న తెల్లని సిల్కు చీరొకటి కట్టుకొని, ముత్యాల జూకాలు పెట్టుకొని వచ్చింది.

జడ వేసింది. జయంతి జరీ అంచున్న పట్టులంగా కట్టి, దాని మీద అదే రంగు ఓణీ వేసుకొని వచ్చింది.

వాళ్ళిద్దరూ ప్రకాశరావుని ఆమెరికాని గురించిన ప్రశ్నలడిగారు.

“ఏం తోచడం లేదుగా మా వూరు చూద్దురుగాని రండి బుజ్జీ” అని పిలిచింది జయంతి.

“వాడి పేరు ప్రకాశ్, నేనొక్కదాన్నే బుజ్జీ అంటాను.” అని కొంచెం కోప్పడింది వరలక్ష్మిదేవి.

“సారీ అంటి” అని నొచ్చుకుంది జయంతి.

“ఇప్పటికే తెగ అలపోయావు, కాసేపు పడుకుందూ అంకుల్ రాగానే భోజనం చేసి నిద్రపోదువుగాని—మళ్ళీ ఏం తిరుగుతావు.” అంది వరలక్ష్మి.

“ఫరవాలేదు అంటి, మేం జాగ్రత్తగా తీసుకొస్తాం. కూల్ డ్రింక్స్ ఇప్పించం. ఏమీ తినిపించం, అలా కాసేపు షికారు అంటే, రండి ప్రకాశ్” అని చొరవగా అతని చెయ్యిపట్టి లాగింది జయంతి.

“ఇప్పుడే వస్తాంటే అమ్మా చాలారోజులైంది ఇక్కడికొచ్చి” అని గబగబ బయటపడ్డాడు ప్రకాశ్.

వాళ్ళతన్ని సడిపించేరు, రిజై ఎక్కించేరు, ఆఖరికి సిటీబస్ కూడా ఎక్కించేరు. కూల్ డ్రింక్ త్రాగించేరు, వేరుశనగకాయలు తిని పించేరు. తొమ్మిదిన్నరదాకా ఇంటికి తీసుకురాలేదు. అప్పటికే ఆసందరావూ, అరవిందా వాళ్ళకోసం ఎదురుచూస్తున్నారు.

“సారీ అంటి ప్రకాశ్ కి ఊరుచూడ్డం చాలా సరదాగా వుంది. అందుకని కొంచెం లేటయింది. అక్కడికి మేం చెబుతూనే వున్నాం. మీరు కోప్పడతారు అని అయినా వినలేదు.” అంది గబగబా వసంత.

వరలక్ష్మిదేవి మౌనంగా వుండిపోయిందిగానీ ఆవిడకి కోపం వచ్చిందని గ్రహించారు వాళ్ళు.

వసంత సవ్యకుని మళ్ళీ బట్టలు మార్చురుని వచ్చింది. ఈసారి మరో చీరెకట్టింది. చెవుల జూకాలు తీసి, రింగులు పెట్టుకుంది. భోజనాల దగ్గర కావాలని ప్రకాశ్ ప్రక్కన కూర్చుంది.

“షురో పూరీ వేసుకోండి ప్రకాశ్. ఇంకొంచెం పెరుగు వేసుకోండి. ఆమెరికాలో పెరుగుని యోగర్డ్ అంటారు కదా” అనీ, ఇంకొంచెం సాంబారు వేసుకోండి. అమ్మ సాంబారు చేయడంలో స్పెషలిస్ట్. నేను కూడా చేస్తాను. ఇవ్వాలి ఈ సాంబారు నేను చేసిందే ఎలావుందో చెప్పాలి.” అనీ

“ఆమెరికాలో అరటిపళ్ళు దొరుకుతాయా! మీరు నాలా రోజూ అరటిపళ్ళు తింటారా! మా హాస్టల్ లో నార్త్ ఇండియన్ భోజనం నాకు బావుండదు. నేనెప్పుడూ వళ్ళే తింటూంటాను. పళ్ళూ బిస్కెట్లూ వుంటే చాలు” అనీ కల్పించుకుని మాట్లాడడం మొదలు పెట్టింది.

వనంత మాటలు ఆరవిందకి సంతోషం కలిగించగా, వరలక్ష్మికి వొళ్ళు మండిస్తున్నాయి.

“అన్నట్టు మీ పిల్లలిద్దరూ ఏం చదువుతున్నారు? అడగనే లేదు.”

ఆ వనంత వాక్రపావాహానికి అడ్డం వచ్చింది వరలక్ష్మి. “పెద్ద అమ్మాయి టెక్నాలజీ నెహ్రూ యూనివర్సిటీలో ఎం. ఏ చదువుతోంది. చిన్నది ఇక్కడే బి. ఏ లిటరేచర్ చేస్తుంది. డాన్స్ లో డిప్లోమా తీసుకుంది. వొకర్ కర్నాటక నేర్చుకుంటోంది” అంది ఆరవింద కొంచెం గర్వంగా.

“ఇంతోటి చదువులకా!” అన్నట్లు పెదవి విరిచి,

“ఈ ఏం. ఎలా బి ఏల కేంలే కాలక్షేపం చదువులు. మా బుజ్జి గాడికి మారు నందంధాలోచ్చేయి బి.ఏ లవీ ఎం ఏ లవీనూ నేను చూడ్డానికి నికి కూడా వెళ్ళ లేదు. తల్లి తండ్రుల తెలివి తేటలు పిల్లల కీస్తాయి. గదా అందుకని తల్లి కూడా తండ్రితో సమానంగా చదువుకుని వుంటే, చిన్నప్పటినుంచీ మంచి మార్కులు తెచ్చుకుంటూ వుంటే, ఆ తెలివి పిల్లలకి వస్తుంది పైగా ఎం ఏలూ బి. ఏలూ ఆమెరికా వెళ్ళి ఏంచేస్తారు!

ఇంజినీర్లు ఆయితే ఉద్యోగం చేస్తారు. డబ్బు సంపాదించు కుంటారు. ఈ రోజుల్లో వంట లెవరి క్కావాలండీ! వంటలూ కుట్టూవచ్చా అని అడిగే రోజులు పోయాయి. డబ్బులు పారేస్తే ఆమెరికాలో అన్నీ దొరుకుతాయి. ఇంట్లో చాకిరీలుచేసి హతం అయిపోవడానికి ఇది నా కాలమా! అందుకని పెళ్ళి కూతురికి ఐ. క్యూ. ముఖ్యం ఏమంటారు?" అని తల ఎత్తి ఆరవింద మొహంలోకి చూసింది. వరలక్ష్మి.

తల్లి కూతుళ్ళు తలలెత్తుకుని విరగబడి ప్రకాశ్ చుట్టూ తిరిగి భజనలు చెయ్యకుండా బాగాకాల్చి వాత పెట్టాను అని సంతోషపడిపోయి. ఆరవింద ఓ చిరునవ్వు నవ్వింది. ప్రకాశ్ వసంతతో కబుర్లు చెప్పి పడీ పడీ నవ్వుతున్నాడు. వసంత ఒకంట వరలక్ష్మిదేవిని మరో కంట తల్లిని గమనిస్తూనే ప్రకాశ్ ని మాటల్లోకి దింపింది. ఆరవింద ఏం సమాధానం చెప్పకుండా వుండడం, ప్రకాశ్ తో వసంత ఇంకా మాట్లాడడంచూసి, కొట్టిన దెబ్బ చాల్లేదను కుంది వరలక్ష్మి. అందుకని,

“పిల్లల్ని ఇలా చదివిస్తున్నా వేమిటి! సైన్సు గ్రూప్ లో సీట్లు రాలేదా? టెన్త్ లో మంచి మార్కులు రాలేదుగావును ఆర్ట్స్ యిచ్చేరు అంది,

టెన్త్ లో వసంత జిల్లా పస్ట్ వచ్చింది, సైన్స్ చదవనని ఆర్స్ తీసుకుంది, మేం పిల్లల్ని ఏ విషయంలోనూ బలవంతం చెయ్యమండీ అంతా వాళ్ళిష్టమే అన్నాడు ఆనందరావు కోంచెం అసహనంగా,

“వాళ్ళ మొహం వాళ్ళకిష్టాలేమిటి, అన్నీ పిల్ల చేష్టలు, ఏం ఏ చదివితే చేసేది వంతులమ్మ ఉద్యోగమేగా. ఈ డాన్స్ లూ మ్యూజీక్ లూ మాత్రం కాలక్షేపానికే. తరువాత ఎందుకు పనికోస్తాయి, అని పెదవి విరిచింది వరలక్ష్మి “నీగర్వం మండిపోనూ“ అనుకుని తనకోపం తన లోనే అణచుకుని వూరుకుంది ఆరవింద,

“ఇవ్వాలికి ఈ కోరడా దెబ్బలు చాల్లే” అనుకుంది, వరలక్ష్మి, ఇంతకి రాజ్యం చేసింది ఇదంతా. కావాలనే ఇలా చేసింది, ఏంకై నా స్నేహితురాలు కదామరి!

భోజనాలయాల కోంచెం సేపు కూర్చుని వడుకోడానికి వెళ్ళింది అవిడ

“నువ్వు వడుకో బుజ్జీ” అంటూ,

“నువ్వు వడుకో అమ్మా నేను కొంచెం సేపు రికార్డు వినివస్తాను అన్నాడతను,

“ఏం రికార్డు? వాడు ఎప్పుడూ వినేవేగా.”

“నిద్ర రావడం లేదమ్మా నువ్వెళ్ళు.”

ఎన్నడూ మొగవాడిని చూడనట్టు ఆరామకుని తిరగడం ఏమిటో మరీనూ. ఇక్కడెక్కడా యూనివర్సిటీలు లేనట్లు బ్రహ్మాండంగా ఢిల్లీలో చదువుతోందట, ఇంతోటి ఎం. ఏ. వచ్చిన దగ్గర్నుంచీ వాడిని వదిలితే గదా! ఆ తల్లి సరేసరి కావాలని వాటకం సడిపిస్తోంది.

వడకొండు గంటల దాకా ప్రకాశ్ ని వడుకోనివ్వలేదు వసంత. ఆ పైన “వడుకోండి ప్రకాశ్ మళ్ళీ పాపం రేపు ఇద్దతమ్మాయిల్ని చూడాలి కదా” అని తను వెళ్ళిపోయింది.

బయంతి దాలా సీరియస్ గా చదువుతోంది ఆర్డర్ హాయిలీ నవల.

“బెస్ట్ ఆఫ్ లక్” అంది అక్కని చూసి.

వసంత బయంతి ప్రక్కనవాలి “అయ్యో ఆంటీ మొహం. చూడకపోతివిగదా. రేపు చూడు ఇంకా తమాషా” అంది.

“ఆంటీ సంగతేమో గానీ అమ్మకి మాత్రం మహా సంతోషంగా వుంది నుమా. సంతోషంతో నడుం విరిగేవని చేస్తున్నా పట్టించుకోడం లేదు. అమ్మ కూడా యింతేనని నేననుకోలేదే వసంతా!” అంది దిగాలుగా జయంతి.

“మనస్సు చంచలం అంటా రండుకేనే వెర్రిపిల్లా. నాన్నగారికి మాత్రం ఆమ్మ మీద చాలా కోపంగా వుంది” అంది వసంత. తెల్లవారు తూనే వరలక్ష్మిదేవి కొడుకుని అమ్మాయిల నీడ పడనివ్వ కుండా వుండడం కోసం వెంటబెట్టుకొని షాపింగ్ కి బయలుదేరింది.

అది చూసి “ఈ వూళ్ళో మీరేం షాపింగ్ చేస్తారు. అంటి నేనూ వస్తాను పదండి. నాన్న నడిగి కారు తెస్తాను.” అంది.

“ఓహో కారుందా మీకు.” అంది వరలక్ష్మిదేవి కాస్త మొత్తబడి.

“వుంది అంటి నాన్నగారికి ఆపీస్ వాళ్ళు కారు కొనుక్కోమని అప్పు యిచ్చేరు. నాన్నగారికి ఆ అప్పు తీర్చేవారు, క్రిందటి నెలకి అయి పోయింది ఇప్పుడు కారు మాదే!”

“డ్రయివరున్నాడా?”

డ్రయివరెండుకు అంటి మా ఇంట్లో అందరం డ్రయివ్ చేస్తాం అమ్మ నేనూ జయంతి అందరం!”

“ఓహో నీ డ్రయివింగ్ ప్రతాపం మావాడికి చూపించాలనా” అనుకుని “సరే ఆయితే పడ” అంది ఆవిడ!

వసంత స్టీరింగ్ ముందు కూర్చోగానే తను వెళ్ళి ఆమె ప్రక్కన కూర్చుని ప్రకాశ్ ని వెనక కూర్చోమంది.

“నువ్వే వెనక్కి రామ్మా నాకు వెనక అలవాట్లేదు!” అని మొండిక్కెత్తాడతను,

అయిష్టంగానే వెనక కూర్చుంది ఆవిడ “నేరకపోయి షాపింగ్ ఒకటి పెట్టుకున్నాను, బాబోయ్!” అనుకుంటూ ముందు సీట్లో ఇద్దరూ ఇంగ్లీషులో తెగ మాట్లాడేసుకుంటున్నారు. వరలక్ష్మిదేవి పాత మెట్రిక్యులేటు. ఆవిడకి ఇకగ్లీషోచ్చు కనుక వాళ్ళ మాటలు మరి ప్రమాదకరంగా లేవని గుర్తించింది ఆవిడ. ఎలాగో ఈ రోజు గడిపేస్తే తెల్లవారి యిక్కడ నించీ బయట పడవచ్చు అనుకుంది.

మద్యాహ్నం భోజనం దగ్గర వనంత వాళ్ళు ప్రకాష్ ప్రక్కన కూర్చుని: “మరో బట్టి తినండి.” “ఇంకొంచెం కూర వేసుకోండి” అని మొదలెట్టింది.

“వాడికింత తినడం అలవాట్లేదమ్మాయి. ఉర్కేబలవంతం చెయ్యకు ఆరోగ్యం చెతుతుంది.” అని కసిరింది వరలక్ష్మిదేవి.

“మీరూరుకోండి అంటి! హి ఈజ్ ఈటింగ్ విత్ రెలిష్” తనూ కసిరింది వనంత. రెండున్నరకి పెళ్ళి చూపుల కార్యక్రమం మొదలయింది.

“మేం పెళ్ళి చూపులయినాక అటునించే దేవాలయానికి” వెళ్ళి అలస్యంగా వస్తాం అరవిందా తొమ్మిదవుతుంది. “అని చెప్పి వెళ్ళింది వరలక్ష్మి.”

“ఏమిటి జాతరకి అర్థం?” అన్నాడు సాయంత్రం ఆనందరావు.

“మీరూరుకోండి నన్నా అంతా మేం చూసుకుంటాంగా!” అంది ఆయింతి.

“మీ అమ్మకి మతి పోయింది ఇన్నాళ్లూ తనని గురించి నేననుకున్నంతా అబద్ధం అన్నట్లు ప్రవర్తిస్తోంది ఆవిడకి కొంచెం పిచ్చెక్కింది.” అన్నాడను ఆవేదనగా.

“ఏం లేదులే నన్నా! ఈసరికి తప్పేమిటో అమ్మకి అర్థం అయి వుందాలి. ఏదోచిన్న టెంప్టేషన్ అంతే. ఇంకదాన్ని గురించి ఆనకండి” అంది వనంత.

వరలక్ష్మి ప్రకాష్ రాత్రి తొమ్మిదింటికి వచ్చేరు. ఆవిడ ఆకలిలేదని మట్టిగ మాత్రం పుచ్చుకుంది. తనకోసం వనంత కని పెట్టుకుని కూర్చుందని ప్రకాష్ భోజనానికి వచ్చాడు.

కొడుకుని గదిలోకిపిలిచి త్వరగా పడుకొమ్మని చెప్పింది వరలక్ష్మి “పడుకుంటాలే అమ్మా మరీ చిన్నపిల్లాడిలా అన్నింటికి వట్టించు

కోకు” అనేసేడు ప్రకాశ్ కొంచెం అసహనంగా. ఓహో! పడిపోయిందన్న మాట ఆడపిల్ల ప్రభావం!

అవతల గదిలో జయింతి కూనిరాగం తీస్తోంది “ఎంత నేర్చినా ఎంత చూచినా ఎంత వారలైనా కానీ ఇంత మాత్రానికే ఇలాంటి తాటాకు చప్పుళ్ళకి వరలక్ష్మి చెదరదు ఎంత. గుండె ధైర్యం లేకపోతే పట్టుమని పాతికేళ్ళు నిండనప్పుడు భర్త చనిపోతే ఇద్దరు పిల్లల్ని పెంచు కుని అంతంత లేసి చదువులు చదివించుకుని, బంధువుల బారి నుంచీ ఆస్తి రక్షించుకుని, ఇలా వుండగలుగుతూంది! అనుకుని తను నిద్రపోయింది వరలక్ష్మి.

వసంతా ప్రకాశ్ డాబామీద కూర్చున్నారు. వైన వెన్నెల కురుస్తోంది. వడగాడ్పు చల్లబడింది.

“అమ్మాయిలు ఎలా వున్నారు? వచ్చారా?” అంది వసంత

“ఊహా నాకు నచ్చలేదు” అన్నాడు ప్రకాశ్.

“ఏం! ఒకమ్మాయి ఎం. డి. ఇంకో అమ్మాయి ఎంబెక్ అనుకుంటాగా”

“ఏమో నాకు వాళ్ళు నచ్చలేదు వాళ్లు నీలాలేరు.” అన్నాడు. ప్రకాశ్.

“ఓహో! నాదేం వుంది నేను చాలా మామూలు మనిషిని. నాబక్కా చాలా తక్కువ. ఆప్టరాలి” అంది వసంత.

ప్రకాశ్ ఏం అనలేదు. ఆ తరువాత వాళ్ళిద్దరూ కాసేపు ఇండియా గురించి కాసేపు అమెరికా గురించి మాట్లాడుకున్నారు.

వసంత ఆవులిస్తూ. “ఇంక పడుకోండి వెళ్ళి అంది.

ప్రకాశ్ లేచి నిలబడి, “నేనొకమాట చెబితే కోపం తెచ్చుకోకుండా ఉంటావా?” అనడిగేడు,

“చెప్పండి” అంది వసంత.

“నాకీ వెళ్ళి చూపుల పిల్ల లెవరూ నచ్చలేదు. మా వూరు వెళ్ళి అమ్మని వొప్పించే బాధ్యత నాది. మరి నేనంటే నీకిష్టమో కాదో చెబితే.”

వనంత దాలా నిబ్బరంగా చిరునవ్వు నవ్వి, ‘మీరు వెళ్ళేది రేపు గదా. అప్పుడు చెబుతాను. ఓ. కే.’ అంది.

‘అలాగే’ అన్నాడు అతను వెళ్ళిపోతూ.

“ఏనుంటాడే బుజ్జీ” అంది జయంతి.

“అంతా మామూలే” అంది వనంత.

అవతల వరలక్ష్మికి నిద్ర మెలకువ వచ్చింది, చూస్తే బుజ్జి అప్పుడే కూనిరాగాలు తీస్తూ మంచం మీద వసుకుంటున్నాడు. ఇప్పటి వాకా అమ్మాయిల్లో బాతాఖానీ వేళాడన్న మాట. అరవింద తెలివిగలదే. రెండు రోజులు అతిథి సత్కారంతో పైన ఖర్చులేకుండా బంగారంలాంటి పిల్లాడిని వలలో వేసుకోవాలనుకుంది.

“లక్ష్మీవతిగారమ్మాయిని సెటిల్ చేసుకుందాం బుజ్జీ” అంది వరలక్ష్మి, లేచి మంచం మధ్య బానింపట్టు వేసుకుని కూర్చుని.

“ఎవర్నమ్మా ఆ డాక్టరమ్మాయినా!”

“అవునా అన్ని విధాలా ఆ సంబంధంబావుంది. ఆ పిల్లకి అన్ని క్లాసుల్లోనూ మంచి మార్కులే. కళ్ళతోడు లేదు. కొంచెం రంగు తక్కువై నా చూద్దానికి బానుంది. వాళ్ళు కూడా కొంచెం ఉన్నవాళ్ళే. పిల్లకేదో పెట్టకుండా ఉండరు.

ఆ పిల్లకి అమెరికా వెళ్ళాలని వుంది. వూర్కే వెళ్ళాలంటే కుదరదు కదా అందుకని ఈ సంబంధం కుదిరితే సంతోషిస్తుంది. అక్కడి కొచ్చేక ఎక్కడో ఒకచోట డాక్టర్ గా చేరవచ్చు. ఏం అంటావ్?”

“రేపు చెబుతానమ్మా!”

“రేపు చెప్పడం ఎందుకూ! ఇంతకన్న మంచిపిల్ల మన కెక్కడ

దొరుకుతుంది చెప్పు. చదువు తెలివీ రూపం అన్నీ ఉన్నాయి. ఇంట్లో
ధారాశంగా మాట్లాడుతోంది,

మాసర్స్ బావున్నాయి. ఎంతైనా చిన్నప్పటినించీ కాన్వెంటు
చదువు. ఇదంతా ఎందుకూ జెనిటిక్స్ గురించి నీకు నేను చెప్పాలా? నా
చదువెంత నీ చదువెంత?" అందిమళ్ళీ.

ప్రకాశ్ మాట్లాడలేదు.

“పెళ్ళి నూ రేళ్ళవంట. ఎన్నో ఆలోచించుకునిగానీ చేసుకోవూడదు
తెలుసా? ఆవేశాలకి పోయి ఎవరో ఒకర్ని కట్టుకుంటే వంశం అంతా
బాధపడాలి.”

ప్రకాశ్ ఇప్పుడు కూడ మాట్లాడలేదు. అతను కళ్ళుమూసుకుంటే
వసంత మొహం కనిపించింది. కళ్లు తెరిచి కిటికీ వైపు చూస్తే ఆకాశంలో
చందమామ కనిపించింది. చందమామలో మళ్ళీ వసంత ముఖం కనిపిం
చింది. రేపు చెబుతుందట. పెద్దబెట్టు. అడిగినవాళ్ళు అలుసైపోతారు
గావును. అమెరికాలో కాపురం. ఇంత చదువుకుని అంత సంపాదించే
భర్త, వెనక ఆస్తీ, ఏ ఆడపిల్ల కక్కర్లేదు. రేపు చెబుతుంది ఏం
చెబుతుంది. “ఐలవ్యూ” అని కాబోలు! ప్రకాశ్ గర్వంగా నవ్వుకున్నాడు.

తెల్లవారి కాఫీలు తీసుకుంటూంటే.

“పిల్లలు నచ్చారా? ఎలావున్నారు? అనడిగింది అరవింద
వరలక్ష్మినీ.

“ఒకపిల్ల డాగా నచ్చిందమ్మా అరవింద! ఆ పిల్ల ఎం.డి చేసింది.
ఎం.బి.బి.ఎస్ లో గోల్డ్ మెడలిస్ట్. పిల్ల బావుంది. మంచి మ్యాసర్స్
ఉన్నాయి. కాస్త ఉన్నవాళ్ళే. పెళ్ళి మాకు తగ్గట్టు బాగా చేసేలా కన
పడ్డారు. ఇవ్వాల రమణమూర్తిగార్ని పిలిచి ఆ సంబంధం ఖాయం చెయ్య
మని చెబుతాను.” అంది వరలక్ష్మి. అని అరవింద మొహంలోకి చూసింది.
అలా చూసేటప్పుడు ఆవిడకి కథల్లో చదివే ప్రేజులు కొన్ని “కత్తివాటుకి
నెత్తురు చుక్కలేదు” “దీపం ఆరిపోయిన ఇల్లు, మబ్బులు కమ్మిన

అకాశం" లాంటివి గుర్తొచ్చాయి.

"శుభం మరి మా అందరికీ పార్టీ ఎప్పుడు?"

అంది అరవింద, చాలా సంతోషంగా.

ఈసారి వరలక్ష్మికి "ఏడవలేక నవ్వినట్లు."

అన్నమాట జ్ఞాపకం వచ్చింది.

"పార్టీ పెళ్ళిలోనే. మీరంతా, వసంతా, జయంతీ తప్పకుండా పెళ్ళికి రావాలి. వారం రోజులుందాలి తెలిసిందా!" అంది కవ్వించినట్లు.

"తప్పకుండా అంటే రమ్మంటే ఇప్పుడే రెడీ" అంది జయంతి.

రమణమూర్తిగాడు వచ్చేడు సంబంధం ఖాయం చెయ్యమంది వరలక్ష్మి. "ఇంటికి వెళ్ళి ఉత్తరం వ్రాస్తాం" అన్నాడు ప్రకాశ్.

"ఇంకా రాసేదేముంది. వాడి మొహం పిల్ల తండ్రిని మా పూరు వచ్చి నుంది రోడ్డు మాట్లాడుకోసునండి. మాకు పిల్లనచ్చింది" అని చెప్పింది అవిడ.

ఆయన వెళ్ళగానే న్యగ్రామం ప్రయాణం అయింది.

"మీ ఇంటికి వచ్చి ఉన్నందుకు మా వాడికి సంబంధం కుదిరింది. రెండురోజులు పావం చాలా శ్రమపడ్డావు. శుభం జరిగింది గనుక నేనిచ్చే ఈ చిన్నకానుకని కాదనకు" అంటూ అరవిందకి ఓ చీరె పెట్టింది వరలక్ష్మి.

"రెండు రోజులు అనవసరంగా ఇద్దర్ని కూర్చోపెట్టి మేపాను అని దాదవడుతుంది పావం" అనుకుంటూ.

"మీరు రాకరాక మా ఇంటికివచ్చారు. క్షేమంగా వచ్చి లాభంగా వెడుతున్నారు గనక నా కానుక కూడా కాదనకండి. అంటూ తను ఓ చీరె అవిడకి పెట్టింది అరవింద.

“ఈవిడ దయాధర్మం నాకెందుకు” అనుకుని. టాక్సీ వచ్చినా వసంత దర్శనం కాలేదు రేపు చెబుతానన్న మనిషి ఓహో! ఇంత చదివినా సిగ్గేనన్నమాట! ఎక్కడికిపోతాయి అడ పిల్లల బుద్ధులు! చెప్పే మాటలు కొండలెక్కుతాయి. చేతలు మాత్రం మామూలే! నేలమీద ఉంటాయి. అనుకున్నాడు ప్రకాశ్.

“వరలక్ష్మిదేవిని టాక్సీ ఎక్కనిచ్చి” నా కూలింగ్ గ్లాసెస్ లోపలుండిపోయాయి. అని ఇంట్లోకి వచ్చేడు ప్రకాశ్. అక్కడ నిలబడి ఉన్న వసంత అతనికో చిన్నకాగితం ఇచ్చి “కారులో చదువుకోండి” అని గిరుక్కున తిరిగి వెళ్ళిపోయింది. ప్రకాశ్ సవ్యకున్నాడు. ఏం ఉంటుంది చదువుకోడానికి.

“నా అంత అదృష్టవంతురాల్ని నేనే ‘అనో,’ ‘ఐలవ్యూ, అనో ఆలాంటిదేదో ఒకమాట వ్రాసి ఉంటుంది. పోనీ కారులోనే చదువుదాం. తనంతట తను వంచినస్తే కాదంటుందా.”

టాక్సీ కదిలి ఊరి పొలిమేరలు దాటాక ఆ గండం గడిచినందుకు భగవంతుడికి ఓ నమస్కారం పడేసి సీటుకి చేరబడి హాయిగా కళ్ళు మూసుకొంది వరలక్ష్మిదేవి. హుషారుగా కాగితం మడత విప్పేడు ప్రకాశ్, అక్కడ, టాక్సీ వెళ్ళాక సోఫాలో కూర్చుని “నా కేమిటిలా అయింది. నా పిల్లల్ని అందంగా తయారై అతన్ని ఆకర్షించమని అడగడానికి నాకు సిగ్గెలా లేకపోయింది? నేనింత పతనం ఎందుకయ్యాను?” అని ఆత్మ విమర్శ చేసుకుంటోంది అరవింద. వసంతకి ముఖం చూపడానికి సిగ్గుపడుతు. ఇక్కడ టాక్సీలో హుషారుగా ఈలవేస్తూన్న ప్రకాశ్ కి కాగితంలో ఈ వంక్తులు కనిపించాయి.

“ఓ అమ్మాయి ఓ అబ్బాయితో కాస్తంత చనువుగా మాట్లాడడం పెళ్ళి చేసుకునే ఉద్దేశ్యంతో అయి వుంటుంది అని అమెరికాలో వుంటూ

కూడా నువ్వు అనుకోడం నాకేం నచ్చలేదు ప్రకాశ్! మీ అమ్మని కాస్త
 ఏడిపిద్దామనే ఉద్దేశ్యంతో భోజనం దగ్గర కొంచెం చనువుగా ప్రవర్తించేసే
 గానీ ఆకర్షింపజేసుకోడానికి మాత్రం కాదు. అలాంటి చవకబారు వద్దతు
 లకి లొంగిపోయేలా అమ్మా నన్నా మమ్మల్ని పెంచలేదు. ఆమెరికాలో
 ఉద్యోగం చేసే అబ్బాయి ప్రపోజ్ చెయ్యగానే ముందూ వెనకా ఆలోచించ
 కుండా ఎగిరి గంతేసి “నాకీ అదృష్టం చాలు.” అనుకోడానికి నేనేం
 అమాయకురాలిని కాను. ఐ. యామ్ సారీ ప్రకాశ్. నిన్ను వెళ్ళి చేసు
 కోవాలనే ఉద్దేశ్యం నాకు లేకు, ఒక స్నేహితుడిగా మాత్రం యిష్టం
 అంతే. నేనింకా చదువుకోవాలి. నాకూ జీవితం మీద కొన్ని యిష్టాలు,
 అభిప్రాయాలున్నయ్. అంచేత నువ్వు మీ అమ్మ ఎంపిక చేసిన మేధా
 వంతురాలిని వివాహమాడి. మేధావుల వంశానికి పునాది వెయ్యాలని నా
 ఆకాంక్ష. వెళ్ళికి పిలవడం మర్చిపోకేం. నీకు నా శుభాకాంక్షలు.”